

सीआईआई ने बनाए क्षतिग्रस्त स्कूल

देहरादून | हमारे संवाददाता

टिहरी जिले के मूल्यागांव और बगवान में आपदा से पूरी तरह क्षतिग्रस्त हो गये दो स्कूलों का निर्माण कर सीआईआई ने सरकार को सौंपा है।

सोमवार को मूल्यागांव में आयोजित कार्यक्रम के दौरान सीआईआई के पदाधिकारियों ने सरकार को यह स्कूल सौंपा। अर्जुन अवार्ड विजेता अनिर्वाण लाहिरी ने स्कूल के बच्चों को सोलर लैप भी वितरित किये। कार्यक्रम के दौरान सीआईआई के चेयरमैन प्रशांत महादिक ने कहा कि सीआईआई आपदा से बुरी तरह क्षतिग्रस्त हो चुके प्रदेश के पर्वतीय क्षेत्रों के विकास के लिए काम कर रहा है और आने वाले समय में इसे विस्तार दिया जायेगा। तैयार किये गये ये दोनों



सोमवार को टिहरी में स्कूल भवन का उद्घाटन किया गया। • हिन्दुस्तान

स्कूल मॉडल के तौर पर विकसित किये गये हैं। उन्होंने कहा कि सीआईआई का प्रयास है कि प्रदेश में औद्योगिक विकास को गति दी जाए। उन्होंने कहा कि इसके लिए कार्य योजना तैयार की जा रही है।

इस अवसर पर सीआईआई के उपाध्यक्ष सुरेश रेड्डू ने सीआईआई की ओर से स्कूली बच्चों को शिक्षा के प्रति जागरूक करने के लिए तैयार किये गये प्रोजेक्ट मुस्कान का शुभारंभ किया।